



PARLIAMENT  
OF THE REPUBLIC OF SOUTH AFRICA

- **Emakhemikhali langasenamsebenti**

Emakhemikhali abekwa endzaweni yemakhemikhali lekhiywako kute kuvikelwe kusetjentiswa kwavo ngalokungekho emtsetfweni. Onkhe emakhemikhali kufanele afakwe etimumatfweni letikhetsiwe, bese kutsi lawo lamancane lanebungoti lobukhulu abhalwe ngalokucacile.

- **Emasilinda Emoya Locindzetelekile**

Loyo mtfultintsita loniketwe lomsebenti kufanele asuse emasilinda emoya locindzetelekile emagecekeni lesosikhatsi bese uyacinisekisa kutsi ayalahlw ngendlela lesemntsetfweni, kute kuvikelwe kutsi aphindze asetjentiswe ngeliphutsa.

## Imitamo yesikhatsi lesitako

- **Kulahlwa kwemafutsa ekupheka**

Iphalamende isaphishekile ngekufuna kutsenga timumatsi letingajikeletisa emafutsa ekupheka lasetjentisiwe tiwente asetjentiswe kabusha abe yidizili. Lendlela yekucitsa emafutsa lasetjentisiwe emadreyinini emanti ayikhutsatwa.

- **Kujikeletisa kwentiwe umkhicito lomusha nekulahlwa kwemapheda langasasebenti**

Iphalamende isaphishekile ngekufuna umtfultintsita lomusha lotawutsatsa emapheda awajikeletise akhicite umkhicito lomusha. Onkhe emahhovisi Ephalamende atawuniketwa emabhokisi emakhadibhodi ekulahlha emapheda kute kugcogcwe emapheda langenamsebenti. Lawa mabhokisi atawutfululwa njalo ngeliviki.

Wonke umsebenti wekuvikela indzawo yetfu, wekonga emandla nekunciphisa kungcola ubalulekile. Kungumsebenti wabo bonke bantfu baseNingizimu Afrika, lokufaka ekhatsi onkhe Emalunga kanye netisebenti tasePhalamende kutsi tivikele indzawo yetfu kute titukulwane tetfu tiyisebentise nekugcugcutela lisiko entutfuko lechubekela embili.



Produced by the Public Education Office • Parliamentary Communication Services  
INSPIRED BY PEOPLE

[www.parliament.gov.za](http://www.parliament.gov.za) • P.O. Box 15, Cape Town, 8000  
Telephone: (021) 403 3341 • Facsimile: (021) 403 3303

Iphalamende  
iniketa indlela yekugcina  
indzawo ihlantekile



Iphalamende yeRhiphabhlikhi yaseNingizimu Afrika isungule Umgomo Wekulawula Lokungasenamsebenti, njengendlela yeluhlelo lolubumbene lwekulawula kuphepha nekwenta kahle umsebenti endzaweni yekusebenta.

Umtsetfosekelo utsi batfu baseNingizimu Afrika banelilungelo lekuba sendaweni lengenabungoti etimphilweni nasekupheleni kahle kwabo. Loku kufaka ekhatsi kuvikelwa kwendzawo ngekushaywa kwemtsetfo lovakalako naletinye tindlela tekuvikela kungcolisa nekubukelwa phansi kwendalo, kugugcutela kuvikelwa kwendalo, nekuvikela kusimama kwentuftuko. Singabuyisela emuva lomunye walomonakalo lohunguetse lomhlaba wetfu uma senta taba tekwenta umehluko.

Iphalamende itibophelele ekucinisekeni temphilo netekuphepha kwawo onkhe Emalunga netisebenti tePhalamende nabobonkhe bantfu labasebenta noma labagenza ngalokusemtsetfweni ngekhatsi emabaleni ePhalamende. LesiKhungo sitibophelele ekugcineni takhiwo tePhalamende tisesimeni lesikahle kute kube nekuphepha nesimo sekusebenta lesikahle, nekuhlala kubukwa tindzawo lettingaba nebungoti emsebentini.

## Indzima nemisebenti yephalamende ekugcineni indzawo ihlobile

Umtsetfo, lofana Nemtsetfo Lobuke Temphilo Netekuphepha ubophelela iPhalamende kutsi yente iphindze igcine ngayo yonkhe indlela nangalokubonakalako, indzawo yekusebenta iphephile ingabi netihibe nebungoti etimphilweni tetisebenti tayo. Kulindzeleke kutsi tisebenti tibambisane nemcashi kute kucinisekiswe kutsi tidzingo taloMtsetfo tiyalandzelwa. Iphalamende inemsebenti wekwatisa tonkhe tisebenti tayo ngekubaluleka kwekongiwa kwendzawo nangetindzima nemisebenti lekfanele yentiwe.

## Tindlela netinchubo

Iphalamende isungule luhlelo lolubumbene lwekulawula tekuphepha nekwenta kahle umsebenti endzaweni yekusebenta, lekfaka ekhatsi kutuftukiswa Kwemgomo Wekulawula Lokungasenamsebenti.

Inhlosa yalomgomu kuniketa luhlaka ngalokulinganako, lolungabiti kanye nalolusimamisa kuniketwa kwetinsita etisebentini nasebantfwini bemango

labangekhatsi kwemabala Ephalamende. Lomgomo uhlose kucinisekisa kutsi tintfo letingesenamsebenti tilahlwa ngendlela lephephile kute kuncishiswe kungcolisa, kukhulisa kujikeletisa,kukhicitia lokusha nekucinisekisa kutsi lokungasenamsebenti lokusuka Ephalamende kuhanjisa ngendlela yenchubomgomo lelandzelwa lapho.

## Konga emanda

Iphalamende igcugcutela kutsi kusetjentiswe emaglobhu langasebentisi gezi lomningi kute kuncishiswe kungcolisa, kongwe emandla netindleko. Emaglobhu langasebentisi gezi lomningi asetjentiswa kuto tonkhe tindzawo temmango nasemaphasejini ePhalamende.

## Kulawulwa kwalokungasenamsebenti

“Lokungasenamsebenti” kushiwo kunoma ngabe yini, noma ngabe kusamoya, kulukentjeti noma kucinile noma inhlanganisela yaloku, lengaleso naleso sikhatsi kutawuchazwa Yindvuna Yetemvelo Netekuvasha ngekwenta satiso Emculwini Wahulumende.

## Kulawulwa kwalokungasenamsebenti lokucinile

- **Lokomile Lokungasenamsebenti**  
Lokungasenamsebenti Lokomile kubutfwा onkhe malanga kufakwe etikhwameni teplastiki letibonakalisa lingekhatsi nasetimumatfweni letikuto tonkhe tindzawo bese kumikiswa kuletindzawo lapho kubekwa khona lokungasenamsebenti.
- **Imtsi Lengasenamsebenti**  
Imtsi Lengasenamsebenti ifakwa etikhwameni teplastiki (letimtfubi) bese itsatfwा ngumitfulitinsita locashelwe kwenta loko tikhatsi tonkhe, noma uma kunesidzingo.
- **Tintfo Tagezi Letingesenamsebenti**  
Onkhe emalambu agezi langasenamsebenti ayatsatfwा ayophahlatwa ngendlela lephephile endzaweni lebekelwe loko.
- **Lokumanti lokungasenamsebenti**  
Lokumanti lokungasenamsebenti kubekwa etimumatfweni/ emigconyeni lemakihiwe lesezingeni bese kuyasuswa ngasosonkhe sikhatsi.